

ஆகஸ்ட் - 21

## TNPSC துளிகள்

- ❖ ஆவின் நிறுவனம் தனது தயாரிப்புகளின் விற்பனையை ஹாங்காங்கில் தொடங்கியுள்ளது. மலேசியா மற்றும் சிங்கப்பூர் ஆகிய நாடுகளில் ஏற்கனவே அவை விற்கப்படுகின்றன.
- ❖ பிப்ரவரி 8, 2019 அன்றிலிருந்து நகர்ப்புறங்களில் இரவு 9 மணி, கிராமப்புறங்களில் மாலை 6 மணி, நக்சலைட்டுகளால் பாதிக்கப்பட்ட பகுதிகளில் மாலை 4 மணி ஆகிய நேரங்களுக்கு பிறகு ஏடிஎம் எந்திரங்களில் பணம் நிரப்பக் கூடாது என மத்திய உள்துறை அமைச்சகம் உத்தரவு வழங்கியுள்ளது.

## தமிழ்நாடு செய்திகள்

### சுகன்யா சம்ரிதி திட்டத்தில் பதிவு

- ❖ சுகன்யா சம்ரிதி திட்டத்தின் ஒட்டுமொத்த பதிவு செய்தலில் தமிழ்நாடு முதலிடத்தைப் பிடித்துள்ளது. இத்திட்டமானது மத்திய அரசின் பெண் குழந்தைகளுக்கான முதன்மை சேமிப்புத் திட்டமாகும்.
- ❖ இது கடந்த 3 ஆண்டுகளில் 15.95 லட்சம் கணக்கு வைத்திருப்பவர்களிடமிருந்து 2940 கோடி ரூபாய் வசூலித்துள்ளது.
- ❖ இது ஜூன் 2018 வரை கிடைத்த புள்ளி விவரங்களை அடிப்படையாகக் கொண்டது.

### விசாகா குழு

- ❖ தமிழ்நாடு காவல்துறை வரலாற்றில் முதன்முறையாக பணியிடத்தில் பாலியல் துன்புறுத்தல் பற்றிய புகார்களை ஆய்வு செய்ய விசாகா குழு அமைக்கப்பட்டுள்ளது.
- ❖ உச்சநீதி மன்றத்தால் வழங்கப்பட்ட விசாகா வழிகாட்டுதல்களை பூர்த்தி செய்வதற்காக இக்குழு அமைக்கப்பட்டுள்ளது.
- ❖ இக்குழுவானது சீமா அகர்வால் - ADGP தலைமையில் செயல்படும்.
- ❖ குழு உறுப்பினர்கள்
  - சீமா அகர்வால் - ADGP (தலைவர்)
  - S.அருணாச்சலம் - ADGP
  - தேன்மொழி - DIG
  - சரஸ்வதி - SP (ஓய்வு)
  - ரமேஷ் - DGP அலுவலகத்தில் பணிபுரிபவர்



## தேசியச் செய்திகள்

### பராக் 8 ஏவுகணை

- ❖ இந்தியா மற்றும் இஸ்ரேல் இணைந்து தயாரித்த பல்நோக்கு பராக் 8 ஏவுகணை பாதுகாப்பு அமைப்பை கொள்முதல் செய்வதாக இஸ்ரேலிய கடற்படை அறிவித்துள்ளது.
- ❖ இது இஸ்ரேலிய கடற்படையின் சார்-6 ரக வழித்துணைக் கப்பல்களின் செயல்திறனை விரிவாக்குவதற்காக பயன்படுத்தப்படும்.



- ❖ ஒரு நீண்ட தூர இலக்குடைய நிலத்திலிருந்து வானுக்கு பாயும் (LR-SAM) அல்லது நடுத்தர தூர இலக்குடைய நிலத்திலிருந்து வானுக்கு பாயும் (MR-SAM) ஏவுகணையான பராக்-8 (எபிரேய மொழியில் மின்னல் -8) வானில் செயல்படும் ஏவுகணை பாதுகாப்பு அமைப்பாகும்.
- ❖ இது அதிகபட்சமாக 2 மாக் வேகம் வரையிலும் அதிகபட்ச தூரமாக 70 கி.மீ. வரையிலும் பாயும் (100 கி.மீ வரை அதிகப்படுத்த முடியும்).
- ❖ இந்த ஏவுகணையானது வான் வழி, கடல் அல்லது நிலத்திலிருந்து வரும் விரிவான கடற்பகுதி அச்சுறுத்தல்களுக்கு எதிராக பரவலான மற்றும் குறிப்பிட்ட பகுதிகளுக்கு பாதுகாப்பு வழங்குகிறது.

## சர்வதேசச் செய்திகள்

### போலி செய்திகளைத் தடுக்க புதிய சட்டம்

- ❖ போலியான செய்திகளை வெளியிடும் சமூக வலைதள கணக்குகளை முடக்கவும், பத்திரிக்கையாளர்களுக்கு அபராதம் விதிக்கவும் அரசுக்கு அதிகாரம் அளித்து எகிப்து நாட்டு பாராளுமன்றம் சட்டமியற்றியுள்ளது.
- ❖ அதிபர் அப்தல் ஃபட்டா அல்-ஸிஸி ஆல் நியமிக்கப்பட்ட அதிகாரியை தலைவராகக் கொண்ட, ஊடகங்களை நிர்வகிக்கும் உயர்மன்றமானது இச்சட்டத்தை மேற்பார்வையிட்டு விதிமீறல்களுக்கு எதிராக நடவடிக்கை எடுக்கும்.

- ❖ இம்மசோதா உயர்மன்றத்திடமிருந்து உரிமம் பெறாமல் வலைதளங்கள் தொடங்குவதை தடை செய்கிறது. மேலும் எந்தவொரு வலைதளங்களையும் தற்காலிக தடை அல்லது முடக்கம் செய்ய அனுமதியளிக்கிறது.
- ❖ சமீபத்தில் பத்திரிக்கை சுதந்திர குறியீடு 2017ல் 180 நாடுகளில் எகிப்து 161வது இடத்தைப் பிடித்துள்ளது.


## அறிவியல் மற்றும் தொழில்நுட்பச்செய்திகள்

### உலகின் அதிக தேய்மான எதிர்ப்பு உலோகக் கலவை

- ❖ சான்டியாவின் தேசிய ஆய்வகத்தைச் சேர்ந்த அமெரிக்க அறிவியலாளர்களால் அதிக வலிமையுள்ள எஃகுவைக் காட்டிலும் 100 மடங்கு நிலையான பிளாட்டினம்-தங்க உலோகக் கலவையை உருவாக்கியுள்ளனர்.
- ❖ இது நீலக்கல் மற்றும் வைரம் ஆகியவற்றின் வகுப்பைச் சேர்ந்தது.
- ❖ இந்த உலோகக் கலவையிலிருந்து ஒரு இணை டயர்கள் செய்யப்பட்டால் அவை தேய்மானமடையும் முன் பூமியை 500 முறை சுற்றி வர முடியும் எனக் கூறப்படுகிறது.

### நீர்மூழ்கிக் கப்பலிலிருந்து ஏவப்படும் ஏவுகணை

- ❖ இந்தியா தனது உள்நாட்டிலேயே தயாரிக்கப்பட்ட முதலாவது அணுஆயுதத் திறன் கொண்ட நீர் மூழ்கிக் கப்பலிலிருந்து ஏவப்படும் ஏவுகணையை செயல்பாட்டிற்கு கொண்டு வந்துள்ளது. இந்தியா கடந்த 20 வருடங்களாக இதற்கான பணியில் ஈடுபட்டு வந்தது.
- ❖ விசாகப்பட்டினம் கடற்கரையில் உள்ள உள்நாட்டிலேயே தயாரிக்கப்பட்ட அணு ஆயுதத் திறன் கொண்ட நீர்மூழ்கிக் கப்பலான INS அரிஹந்திலிருந்து இரகசியமாக இந்த ஏவுகணை ஏவப்பட்டது.



- ❖ B-05 என்ற குறியீட்டுப் பெயர் கொண்ட இந்த ஏவுகணை இந்திய விமானப் படையில்



இணைத்துக் கொள்ளப்பட்டது. இந்த ஏவுகணையானது 10 மீ நீளமும் 750 கிலோ மீட்டர் சென்று தாக்கும் திறனும் கொண்டது. இந்த ஏவுகணை 10 டன்கள் எடையைக் கொண்டுள்ளது.

- ❖ இந்த வெற்றிகரத் திட்டத்தின் மூலம் நிலம், காற்று மற்றும் கடலுக்கடியிலிருந்து அணு ஆயுதத் திறன் கொண்ட ஏவுகணையை ஏவும் திறன் பெற்ற ஆறு நாடுகளின் பிரத்யேகமான சங்கத்தில் இந்தியா இணைந்துள்ளது.
- ❖ மற்ற நாடுகள் : ரஷ்யா, அமெரிக்கா, பிரான்சு, ஐக்கிய இராஜ்ஜியம் மற்றும் சீனா

## மாநிலச் செய்திகள்

### பேரிடர் பதிலெதிர்ப்புப் படை - தெலுங்கானா

- ❖ தெலுங்கானா மாநில அரசானது முதன்முறையாக தலைநகரான ஹைதராபாத்தில் பேரிடர் பதிலெதிர்ப்புப் படைக்கான (DRF - Disaster Response Force) வாகனங்களை அறிமுகப்படுத்தியுள்ளது.
- ❖ அவசர சூழ்நிலைகளின் போது விரைவாக நடந்து கொள்வதற்காக தனது சொந்த பேரிடர் படையைப் பயன்படுத்தும் நோக்கத்துடன் அம்மாநில அரசு பேரிடர் பதிலெதிர்ப்புப் படையை அறிமுகப்படுத்தியுள்ளது.
- ❖ இந்தப் படைக்கு வழங்கப்பட்டுள்ள DRF வாகனங்கள் கிரேட்டர் ஹைதராபாத் நகராட்சி நிறுவனத்தின் 24 இடங்களில் நிறுத்தப்படும் என்று அம்மாநில அரசு அறிவித்துள்ளது.

### இணையவழிக் குற்றங்களைத் தடுப்பதற்கான முதலாவது கருத்தரங்கு

- ❖ நிகழ் நேரத்தில் ஏற்படும் இணையவழிக் குற்றங்களைத் தடுப்பதற்காக முதலாவது கருத்தரங்கை பஞ்சாப் காவல்துறை ஏற்பாடு செய்திருந்தது.
- ❖ புது தில்லியில் உள்ள தேசிய விமர்சனத் தகவல் கட்டமைப்பு பாதுகாப்பு மையத்துடன் (National Critical Information Infrastructure Protection Centre) இணைந்து பஞ்சாப் காவல்துறை இக்கருத்தரங்கை நடத்தியது.

## பிரபலமானவர்கள், விருதுகள் மற்றும் நிகழ்வுகள்

### வாஜ்பாயின் மறைவிற்குப் பின் மூன்று விருதுகள்

- ❖ முன்னாள் பிரதமர் வாஜ்பாயின் மறைவையடுத்து 3 விருதுகள் ஏற்படுத்தப்படும் என்று மத்தியப் பிரதேச முதலமைச்சர் சிவ்ராஜ் சிங் சவ்கான் அறிவித்துள்ளார்.
- 1) 1-வது விருது - கவிஞர்கள்
  - 2) 2-வது விருது - பத்திரிக்கைத் துறையில் சிறந்த பங்களிப்பை ஆற்றியவர்கள்
  - 3) 3-வது விருது - நிர்வாகத்தில் சிறப்பாக பணியாற்றுவவர்கள்



### ஐ.நா.வின் 'லீஜியன் ஆப் மெரிட்' (Legion of Merit) விருது

- ❖ வாஷிங்டன் DCயின் பெண்டகனில் இந்திய இராணுவத்தின் ஓய்வு பெற்ற தலைமை இராணுவ அதிகாரியான ஜெனரல் தல்பீர் சிங் சுஹாக்கிற்கு 2018 ஆம் ஆண்டிற்கான ஐ.நா. வின் 'லீஜியன் ஆப் மெரிட்' (தளபதிக்கான பட்டம்) விருது வழங்கப்பட்டது.
- ❖ இந்திய இராணுவத்திற்கு தனது பங்களிப்பை ஆற்றியதற்காக ஜெனரல் தல்பீர் சிங்கிற்கு இவ்விருது வழங்கப்பட்டுள்ளது. மேலும் இந்தியா மற்றும் அமெரிக்கா ஆகிய இரு நாட்டு இராணுவ தொடர்புகளில் பங்காற்றியதற்காகவும் இவருக்கு இவ்விருது வழங்கப்பட்டுள்ளது.
- ❖ இந்தியாவைச் சேர்ந்த இராணுவ வீரருக்கு இவ்விருது வழங்கப்படுவது இது இரண்டாவது முறையாகும். இதற்குமுன் இவ்விருது 1946ஆம் ஆண்டு ஜெனரல் இராஜேந்திரசிங் ஜடேஜாவிற்கு வழங்கப்பட்டது.
- ❖ லீஜியன் ஆப் மெரிட் விருது 4 பிரிவுகளின் கீழ் வழங்கப்படுகிறது.
  - 1) தலைமை தளபதிக்கான பட்டம்
  - 2) தளபதிக்கான பட்டம்
  - 3) அதிகாரிக்கான பட்டம்
  - 4) படைக்கான பட்டம்

## இதரச் செய்திகள்

### ராஜ் பவன் - கர்நாடக ஆளுநர்

- ❖ கர்நாடக ஆளுநர் வாஜ்பாய் வாலா தனது அலுவல் பூர்வ குடியிருப்பை ஆகஸ்ட் 16 முதல் ஆகஸ்ட் 31 வரை பொது மக்கள் பார்வைக்காக திறந்து வைத்துள்ளார்.
- ❖ இதற்கு முன் இக்கட்டிடம் 'பெங்களூரு குடியிருப்பு' என்று அழைக்கப்பட்டது. இது 1840 மற்றும் 1842 இடையிலான காலகட்டத்தில் பிரிட்டிஷ் பேரரசின் மைசூரு பகுதியின் ஆணையரான சர் மார்க் கப்பன் என்பவரால் கட்டப்பட்டது.





- ❖ ராஜ் பவனில் உள்ள 19 படுக்கை அறைகளின் பெயர்கள் இந்தியாவின் புகழ்பெற்ற ஆறுகள் மற்றும் மலைகளின் பெயரில் உள்ளது என்பது குறிப்பிடத்தக்கது.

-----